

आमेर में चाकूबाजी में घायल टूरिस्ट गाइड मनीष सोनी की मौत

टूरिस्ट को आमेर महल में ले जाने को लेकर हुए विवाद में जीप चालक आजम खान ने पेट में चाकू घोंपा था

-कार्यालय संवाददाता-

जयपुर। आमेर महल में टूरिस्ट को ले जाने को लेकर सोमवार को जीप चालक और टूरिस्ट गाइड के बीच हुए विवाद में चाकू से घायल गाइड मनीष कुमार सोनी (40) की मंगलवार सुबह सवाई मानसिंह अस्पताल के आईसीयू में इलाज के दौरान मौत हो गई। मौत की खबर फैलते ही आमेर में आक्रोश फैल गया। स्थानीय लोगों और टूरिस्ट गाइड्स ने विरोध में बाजार और दुकानें बंद कर दीं तथा सड़कों पर उतरकर प्रदर्शन किया। इससे यातायात भी प्रभावित रहा।

एसीपी आमेर ट्रेनिंग आईपीएस प्रतीक

■ मनीष की मौत से गुस्साएं टूरिस्ट गाइड्स और स्थानीय लोगों का सड़क जाम कर विरोध प्रदर्शन किया

■ पुलिस ने आरोपी आजम खान हिरासत में लिया

सिंह के अनुसार मनीष सोमवार सुबह करीब 9.30 बजे आमेर मावटे पर पहुंचा था। इसी दौरान निजी कार से आए पर्यटकों ने आमेर महल जाने का रास्ता पृछा। वहां जीप लेकर खड़े चालक आजम ने पर्यटकों से कहा कि निजी कार महल तक नहीं जा सकती और जीप से जाना होगा। मनीष ने पर्यटकों को रास्ता समझाया, जिसके बाद वे अपनी कार से महल की ओर रवाना हो गए। इसी बात को लेकर आजम और मनीष के बीच कहासुनी हो गई। विवाद बढ़ने पर जीप चालक आजम ने चाकू निकालकर मनीष के पेट में चार कर दिया। गंभीर घायल मनीष को एसएमएस अस्पताल में भर्ती कराया गया, जहां मंगलवार सुबह करीब 7 बजे इलाज के दौरान उसकी मौत हो गई। पुलिस ने आरोपी आजम खान को घटना के बाद ही हिरासत में ले लिया था। पुलिस के अनुसार आरोपी के खिलाफ आमेर थाने में पहले से दो आपराधिक मामले दर्ज हैं।

इधर चाकूबाजी की घटना के बाद सोमवार को बड़ी संख्या में स्थानीय लोग और टूरिस्ट गाइड आमेर थाने पहुंचे थे। लोगों ने रास्ता रोककर करीब डेढ़ घंटे तक प्रदर्शन



आमेर में टूरिस्ट गाइड मनीष सोनी की हत्या के बाद गुस्साएं परजिनों, टूरिस्ट गाइड्स और स्थानीय लोगों ने बाजार बंद करके रास्ता जाम किया।



फोटो-राष्ट्रदूत

किया था। मंगलवार सुबह मनीष की मौत की सूचना मिलते ही लोगों ने स्वतः आमेर बाजार बंद कर दिया और बड़ी संख्या में सड़क पर उतर आए और परिवार के सदस्य के साथ लोग धरने पर बैठ गए। प्रदर्शन करने वाले लोगों ने न्याय की मांग को लेकर नारेबाजी की। मृतक आश्रितों को एक करोड़ रुपए मुआवजा, सरकारी नौकरी की मांग की गई है। इसके साथ ही आरोपी के घर पर बुलडोजर कार्रवाई की मांग की है। सूचना पर आमेर थाना पुलिस मौके पर पहुंची और आसपास से अतिरिक्त पुलिस बल बुलाया गया। पुलिस अधिकारियों ने समझाइश कर लोगों को शांत कराया।

आमेर थानाधिकारी राजेंद्र गोदारा ने बताया कि पुलिस घटनास्थल और आसपास लगे सीसीटीवी कैमरों के फुटेज खंगाल रही है। घटना के पीछे की पूरी वजह की जांच की जा रही है। स्थानीय लोगों के अनुसार, दोनों पक्षों के बीच पुरानी रंजिश भी हो सकती है। टूरिस्ट गाइडों ने आमेर में पर्यटकों को लेकर



मृतक मनीष कुमार सोनी



टूरिस्ट गाइड की हत्या के बाद आमेर क्षेत्र में उपजे तनाव के कारण पुलिस ने क्षेत्र में नाकाबंदी और पुलिस जाफ़ा तैनात किया।

22 साल से फरार वारंटी गिरफ्तार

जयपुर। जयपुर उत्तर जिला पुलिस ने वांछित अपराधियों और स्थाई वारंटियों के खिलाफ चलाए जा रहे विशेष अभियान के तहत कार्रवाई करते हुए 22 साल से फरार चल रहे एक स्थाई वारंटी को गिरफ्तार किया है। विद्याधर नगर थाना पुलिस ने आरोपी को भट्ठा बस्ती इलाके से गिरफ्तार किया। आरोपी वर्ष 2004 में दर्ज एक मामले में जमानत मिलने के बाद से लगातार फरार था और पुलिस से बचने के लिए अपने ठिकाने बदलता रहा। पुलिस उपायुक्त जयपुर उत्तर करण शर्मा ने बताया कि वर्ष 2004 में आरोपी ने परिवार को उसकी इच्छा के विरुद्ध उसके घर में कैद कर उसके साथ मारपीट की थी। मामले में गिरफ्तार होने के बाद आरोपी को जमानत मिल गई थी, लेकिन इसके बाद वह अदालत में पेश नहीं हुआ। वह अपने स्थाई पते से फरार होकर अलग-अलग स्थानों पर पते बदलता रहा। लगातार अदालत में पेश नहीं होने पर न्यायालय ने आरोपी के खिलाफ स्थाई वारंट जारी किया था। इसके बाद से पुलिस उसकी तलाश में जुटी थी। करीब 22 वर्ष से फरार होने के कारण आरोपी पुलिस की गिरफ्त से बाहर चल था।

लोहे की फैक्ट्री में केमिकल ड्रम में आग, हादसा टला

-कार्यालय संवाददाता- जयपुर। झोटवाड़ा थाना इलाके के इंडस्ट्रियल एरिया स्थित लोहे की फैक्ट्री में मंगलवार सुबह अचानक आग लगने से अफरा-तफरी मच गई। फैक्ट्री में रखे केमिकल ड्रमों ने आग पकड़ ली और देखते ही देखते भीषण लपटें उठने लगीं। आग लगते ही फैक्ट्री में काम कर रहे करीब 10-12 वर्कर्स बाहर निकल आए और अपनी जान बचाई। सूचना पर पहुंची दमकल की चार गाड़ियों ने करीब सवा घंटे की मशक्कत के बाद आग पर काबू पाया। एफओ झोटवाड़ा सुरेश कुमार ने बताया कि झोटवाड़ा इंडस्ट्रियल एरिया में माखन लाल गुप्ता की एनएल कास्टिंग प्राइवेट लिमिटेड नाम से फरार होकर अलग-अलग स्थानों पर पते बदलता रहा। लगातार अदालत में पेश नहीं होने पर न्यायालय ने आरोपी के खिलाफ स्थाई वारंट जारी किया था। इसके बाद से पुलिस उसकी तलाश में जुटी थी। करीब 22 वर्ष से फरार होने के कारण आरोपी पुलिस की गिरफ्त से बाहर चल था।

छात्रों का सामान चुराने वाला बदमाश पकड़ा

जयपुर। रामनगरिया थाना पुलिस ने एसकेआईटी कॉलेज के पास पीजी में छात्रों के मोबाइल, लैपटॉप और अन्य सामान चोरी करने वाले आरोपी मोहम्मद आवेश उर्फ ओवेश खान (22) निवासी बिजनौर, उत्तर प्रदेश को हरियाणा के धारुहेड़ा से गिरफ्तार किया। पुलिस के अनुसार 6 सितंबर को प्रियांशु पाल व अन्य छात्रों ने रिपोर्ट दी थी कि चार सितंबर की देर रात सोने के बाद सुबह उनके कमरों से आठ मोबाइल, दो लैपटॉप, स्मार्ट घड़ी और हेडफोन गायब मिले। आरोपी अपने साथियों के साथ बिजनौर से बिना नंबर की रॉयल एनफील्ड बाइक पर 500 किलोमीटर का सफर तय कर जयपुर आते थे। अलसुबह हॉस्टलों में चुसकर सो रहे छात्रों के कीमती सामान चोरी करने के बाद वापस उत्तर प्रदेश चले जाते थे। सीसीटीवी फुटेज और तकनीकी साक्ष्यों के आधार पर पुलिस ने पीछा कर आरोपी को धारुहेड़ा इंटरचेंज से पकड़ा। उसके कब्जे से 3 लाख रुपए कीमत के दो लैपटॉप, आठ मोबाइल, एक स्मार्ट घड़ी, एक हेडफोन और बिना नंबर की रॉयल एनफील्ड बाइक बरामद की गई।

प्रतियोगी परीक्षा की तैयारी कर रहे युवक ने आत्महत्या की

जयपुर (कासं)। वैशाली नगर इलाके में सिरसी रोड स्थित एक होटल में प्रतियोगी परीक्षा की तैयारी कर रहे 22 वर्षीय युवक ने आत्महत्या कर ली। आत्महत्या से पहले युवक ने सोशल मीडिया पर अपनी मौत से संबंधित पोस्ट डाली थी। पोस्ट देखने के बाद उसके चचेरे भाई ने उससे संपर्क करने के प्रयास किया, लेकिन मोबाइल बंद मिलने पर परिचितों के साथ होटल पहुंचकर उसकी तलाश की। एसएसआई मुकेश ने बताया कि मृतक की पहचान जयपुर ग्रामीण के नारायणा निवासी राकेश (22) के रूप में हुई है। राकेश जयपुर में पीजी में रहकर प्रतियोगी परीक्षाओं की तैयारी कर रहा था। पुलिस के अनुसार राकेश सिरसी रोड स्थित होटल गर्वित में पहुंचा और कमरा लिया था। उसने होटल प्रबंधन को दोस्तों के मिलने आने की बात बताई थी। इसी दौरान उसके चचेरे भाई मंगल चंद को राकेश की ओर से सोशल मीडिया पर डाली गई पोस्ट की जानकारी मिली। पोस्ट में राकेश ने अपनी जिंदगी को लेकर निराशा जाहिर की थी और होटल का नाम-पता भी

■ सुसाइड से पहले युवक ने सोशल मीडिया पर अपनी मौत से संबंधित पोस्ट डाली थी

बताया था। पोस्ट देखने के बाद मंगल चंद ने राकेश को फोन किया, लेकिन उसने फोन नहीं उठाया। कई बार संपर्क करने के प्रयास के बाद उसका मोबाइल बंद हो गया। इसके बाद मंगल चंद दो-तीन परिचितों के साथ होटल पहुंचा। होटल प्रशासन से कमरे की जानकारी लेने के बाद उन्होंने कमरे के बाहर से आवाज लगाई और दरवाजा खटखटाया। अंदर से कोई जवाब नहीं मिलने पर दरवाजा खोलकर देखा गया तो राकेश अचेत अवस्था में मिला। सूचना पर वैशाली नगर थाना पुलिस मौके पर पहुंची और शव को कांक्टिया अस्पताल की मोर्चरी में भिजवाया। पुलिस ने पोस्टमार्टम करवाकर शव परिजनों को सौंप दिया। पुलिस ने मामला दर्ज कर जांच शुरू कर दी है।

“किमाया रिसॉर्ट” को ब्याज के साथ प्रॉपर्टी खरीददारों को 19.60 लाख रु. चुकाने होंगे

रेरा द्वारा सुनाए गए फैसले को हाईकोर्ट ने भी बरकरार रखा, 50 लाख रु. की पेनल्टी भी यथावत

-यादवेंद्र शर्मा- जयपुर। राजस्थान हाईकोर्ट ने किमाया रिसॉर्ट की रिट याचिका को खारिज करते हुए रera द्वारा पारित आदेश को सही ठहराया है। अदालत ने रेरा के आदेश को बरकरार रखते हुए किमाया रिसॉर्ट के निदेशकों को आदेश दिया है कि पीड़ित अरुज सिंह और स्व. सपना सिंह के वारिसों को 19 लाख 60 हजार रुपए की राशि 10.8 प्रतिशत ब्याज के साथ लौटायें जाएं। इसके साथ ही हाईकोर्ट ने रेरा द्वारा किमाया रिसॉर्ट पर 50 लाख रुपए का जुर्माना लगाया जाने पर भी कोई राहत नहीं दी है। यह आदेश जस्टिस मनोष शर्मा की एकलपीठ ने 1 सितंबर को सुनवाई करते हुए दिए। इस मामले में कैप्टन नुजा सिंह और स्व. सपना सिंह के वारिसों की ओर वरिष्ठ अधिवक्ता आर.बी.माथुर और अधिवक्ता अतिशय जैन पैरवी के लिए पेश हुए थे।

इस मामले के तथ्यों के अनुसार, याचिकाकर्ता किमाया रिसॉर्ट के निदेशकों का कहना था कि, उन्होंने न्यू वर्ल्ड जयपुर रिसॉर्ट के नाम से प्रोजेक्ट शुरू किया था, जिसमें आवासीय व कर्माश्रियल प्रॉपर्टी बेची जा रही थी। जैसा कि विदित है कि किमाया रिसॉर्ट के प्रबंधकों ने

- मामले के तथ्यों के अनुसार, किमाया रिसॉर्ट के प्रबंधकों ने खरीददार अनुज व स्व. सपना सिंह को एक प्रॉपर्टी बेचकर 10 प्रतिशत बुकिंग राशि ली थी, लेकिन प्रॉपर्टी का पंजेशन सौंपने के बजाय उनसे पुनः इस प्रॉपर्टी को कर्मश्रियल उपयोग के लिए लीज पर देने के लिए अनुबंध का दबाव बनाया था।**
- मामला जब रेरा के समक्ष पहुंचा तो रेरा ने 16 अप्रैल 2026 को आदेश देते हुए किमाया रिसॉर्ट पर 50 लाख रुपए की पेनल्टी लगायी थी। साथ ही पीड़ितों को 19 लाख 60 लाख रुपए की राशि 10.8 प्रतिशत ब्याज के साथ लौटाने के आदेश दिए थे।**

खरीददार अनुज व स्व. सपना सिंह को एक प्रॉपर्टी बेची, जिसके बदले 10 प्रतिशत राशि बतौर बुकिंग एग्रोमेंट ले ली। तय समय पर प्रॉपर्टी का पंजेशन (कब्जा) सौंपने के बजाय उनसे पुनः इस प्रॉपर्टी को कर्मश्रियल उपयोग के लिए लीज पर देने के लिए अनुबंध करने का दबाव बनाया। इस पर पीड़ित अनुज सिंह व स्व. सपना सिंह की ओर से रेरा में भी शिकायत की गई। रेरा के समक्ष मामला पहुंचने पर यह तथ्य सामने आया कि, प्रॉपर्टी बेचान का जो अनुबंध किया गया था, वह सेल

डोड के स्टॉप पेपर पर किया गया था। इससे स्पष्ट हो गया था कि प्रॉपर्टी बेचान के उद्देश्य से ही एग्रोमेंट हुआ था, जबकि किमाया रिसॉर्ट ने रेरा में साफ कहा था कि यह रियल एस्टेट प्रोजेक्ट नहीं है, इसलिए यह विवाद एरर कराना रेरा के कार्यक्षेत्र के बाहर है। इस पर रेरा ने साफ-साफ कहा कि, जो भी एग्रोमेंट आपके और प्रॉपर्टी रेरा में भी शिकायत की गई। रेरा के समक्ष मामला होता कि प्रॉपर्टी बेचान का मामला है, इसलिए रेरा बेचान का जो अनुबंध किया गया था, वह सेल

को रेरा में पंजीकृत करवाने के आदेश दिए। साथ ही रेरा ने 16 अप्रैल 2026 को इस मामले ले सुनवाई करते हुए किमाया रिसॉर्ट पर 50 लाख रुपए की पेनल्टी लगायी थी। साथ ही पीड़ित अनुज सिंह और स्व. सपना सिंह के परिजनों को 19 लाख 60 लाख रुपए की राशि 10.8 प्रतिशत ब्याज के साथ लौटाने के आदेश दिए थे। रेरा ने इन आदेशों की पालना 45 दिन में करने के लिए भी बाध्य किया था।

रेरा के इस आदेश को चुनौती देते हुए किमाया रिसॉर्ट ने हाईकोर्ट में रिट दायर की थी। परंतु हाईकोर्ट ने किमाया रिसॉर्ट को राहत देने से साफ इनकार कर दिया। साथ ही रेरा द्वारा पारित आदेश को सही ठहराते हुए बरकरार रखा। अदालत ने अपने आदेश में कहा कि, इस मामले में यह तय करना कि, रेरा का कार्यक्षेत्र है अथवा नहीं, यह विवाद पूरे मामले की तह तक जाता है। इस विषय पर रेरा ने काफी विस्तृत आदेश दिया है कि, इस प्रोजेक्ट में प्रॉपर्टी को खरीद-बेचान का मामला है, इसलिए रेरा का कार्यक्षेत्र यहां लागू होता है। अदालत ने कहा कि अगर याचिकाकर्ता किमाया रिसॉर्ट को रेरा के आदेश पर आपत्ति है तो अपीलीय अधिकरण में इसे चुनौती दे सकता है।

डब्ल्यूटीपी मॉल में फूड आउटलेट्स का निरीक्षण

जयपुर। ‘शुद्ध आहार-मिलावट पर वार’ अभियान के तहत खाद्य सुरक्षा विभाग की टीम ने मंगलवार को डब्ल्यूटीपी मॉल के फूड कोर्ट में करीब दो दर्जन रेस्टोरेंट और फूड आउटलेट्स का सघन निरीक्षण किया। कार्रवाई अतिरिक्त मुख्य सचिव गायत्री राठौड़ और खाद्य सुरक्षा एवं औषधि नियंत्रण आयुक्त डॉ. अविचल चतुर्वेदी के निदेश पर सीएमएचओ जयपुर द्वितीय डॉ. मनोष मित्तल के नेतृत्व में की गई। निरीक्षण के दौरान पिज्जा एक्सप्रेस में वेज और नॉनवेज पिज्जा व अन्य खाद्य सामग्री एक ही किचन में बिना घोंटाए, एक ही ओवन और पास-पास रखे फ्रायर में तैयार होते मिले। दोनों तरह की खाद्य सामग्री की लिए अलग फ्रिज की व्यवस्था भी नहीं थी। इसके अलावा फर्म के खाद्य लाइसेंस में नॉनवेज खाद्य सामग्री की अनुमति नहीं ली गई थी। टीम ने मौके पर नॉनवेज व्यंजनों की बिक्री पर रोक लगाते हुए तैयार नॉनवेज खाद्य सामग्री को किचन से हटाकर कोल्ड स्टोर में रखवाया। फर्म को खाद्य सुरक्षा एवं मानक अधिनियम के तहत सुधार नोटिस दिया गया है। मौके से इस्तेमाल किए गए रिफाईंड तेल का नमूना भी लिया गया। टीम ने इंग्लिश रेरा में से रिफाईंड सोयाबीन तेल, वेजिटेरियन रेस्टोरेंट से प्रेवी तथा कैलाश परबत से पनीर और दही के नमूने लिए। नमूनों को जांच के लिए भेजा जाएगा।

सुभासपा ने दिया भाजपा को समर्थन

जयपुर। राजस्थान नगर निकाय चुनाव के महेनजर सुहेलदेव भारतीय समाज पार्टी (सुभासपा) ने भारतीय जनता पार्टी (भाजपा) को औपचारिक समर्थन देने की घोषणा की है। सुभासपा के राष्ट्रीय प्रवक्ता एवं राजस्थान प्रभारी सुभाष चन्द्र यादव और प्रदेश अध्यक्ष विजय सिंह राजभर ने भाजपा प्रदेश मुख्यालय में प्रदेश महासचिव श्रवण कुमार बागड़ी को समर्थन पत्र सौंपा। पार्टी के अनुसार यह निर्णय सुभासपा के राष्ट्रीय अध्यक्ष एवं उत्तर प्रदेश सरकार में पंचायती राज, अल्पसंख्यक कल्याण, वक्फ एवं हज विभाग के कैबिनेट मंत्री ओमप्रकाश राजभर तथा राष्ट्रीय प्रमुख महासचिव अरविंद राजभर के निर्देश पर लिया गया है। सुभासपा के राष्ट्रीय प्रवक्ता एवं राजस्थान प्रभारी सुभाष चन्द्र यादव ने बताया कि सुभासपा भाजपा के नेतृत्व वाले राष्ट्रीय जनतांत्रिक गठबंधन की सहयोगी पार्टी है। राष्ट्रवाद, सामाजिक न्याय, सुशासन और विकास की विचारधारा के अनुरूप राजस्थान के नगर निकाय चुनाव में भाजपा को समर्थन देने का निर्णय लिया गया है। उन्होंने कहा कि सुभासपा के पदाधिकारी और कार्यकर्ता भाजपा प्रत्याशियों की सफलता के लिए संगठनात्मक स्तर पर सक्रिय सहयोग करेंगे।

फायरिंग का आरोपी गिरफ्तार

जयपुर। रामनगरिया पुलिस ने पुलिस टीम पर फायरिंग कर फरार हुए वांछित आरोपी को प्रोडक्शन वारंट पर गिरफ्तार कर वादादत में प्रयुक्त स्काफ़ोर्ड बरामद की है। पुलिस उपायुक्त रंजीता शर्मा ने बताया कि पुलिस आयुक्त सचिन मित्तल के निर्देश पर अतिरिक्त पुलिस उपायुक्त पारस जैन व सहायक पुलिस आयुक्त सांगनेर दीपक खंडेलवाल के पर्यवेक्षण तथा थानाधिकारी अनिल कुमार टेलर के नेतृत्व में कार्रवाई की गई। एक जून 2025 को बजाव नगर थाने के कास्टेबल रामअवतार और हेड कास्टेबल धर्मसिंह वांछित आरोपी योगेंद्र शर्मा की तलाश में नंदन एक्वलेव, वीआईटी कॉलेज के पीछे पहुंचे थे। पुलिस के मकान में प्रवेश करते ही कमरे में मौजूद संदीप राज शर्मा ने देशी कट्टे से फायर कर दिया।

सार-समाचार

गोविंददेवजी के विकास का पैसा आईफा पर खर्च करने का आरोप लगाया प्रताप सिंह ने



जयपुर। निकाय चुनाव के बीच पूर्व कैबिनेट मंत्री प्रताप सिंह खाचरियावास ने मंगलवार को अपने निवास पर प्रेसवार्ता कर मुख्यमंत्री भजनलाल शर्मा और भाजपा सरकार पर जमकर निशाना साधा। उन्होंने आरोप लगाया कि पिछले ढाई साल में प्रदेश की कानून-व्यवस्था और चिकित्सा व्यवस्था बर्दहाल हो गई है। मुख्यमंत्री को रोड शो करने के बजाय जनता की समस्याओं का जवाब देना चाहिए। खाचरियावास ने दावा किया कि राजस्थान में दुष्कर्म के मामले लगातार बढ़ रहे हैं और प्रदेश इस मामले में देश में नंबर वन हो गया है। उन्होंने कहा कि जनता सरकार से सवाल कर रही है और निकाय चुनाव में वोट के जरिए जवाब देना चाहिए। उन्होंने आरोप लगाया कि भाजपा चुनाव के दौरान खुलेआम शराब बांट रही है। पिछले चार दिनों से अलग-अलग क्षेत्रों में शराब बांटे जाने की शिकायतें मिलने का दावा करते हुए कहा कि लोगों को पूरी बोलत के बजाय पौवे दिए जा रहे हैं। उन्होंने यह भी आरोप लगाया कि अंग्रेजी शराब मांगने पर देशी शराब दी जा रही है। खाचरियावास ने आरोप लगाया कि गोविंददेवजी मंदिर के विकास के लिए प्रस्तावित 100 करोड़ रुपए आईफा के आयोजन में खर्च कर दिए गए। उन्होंने कहा कि यही राशि मंदिर के विकास पर खर्च होती तो रोजाना आने वाले हजारों-लाखों श्रद्धालुओं को बेहतर सुविधाएं मिल सकती थीं। उन्होंने सवाल किया कि जयपुर में कराने से आम जनता को क्या मिला।

9वां राष्ट्रीय पोषण माह 9 सितंबर से

जयपुर। राजस्थान में 9 सितंबर से 8 अक्टूबर तक 9वां राष्ट्रीय पोषण माह जन-आंदोलन के रूप में मनाया जाएगा। अभियान का राष्ट्रीय शुभारंभ 9 सितंबर को बाराणसी उत्तर प्रदेश में होगा। निदेशक समेकित माल विकास सेवाएं वासुदेव मालावत ने बताया कि इस वर्ष अभियान का उद्देश्य आंगनबाड़ी केन्द्रों को पोषण, देखभाल एवं प्रारंभिक बाल्यावस्था विकास के लिए सुदृढ़ करने के साथ समुदाय में सामूहिक जिम्मेदारी एवं स्वामित्व की भावना विकसित करना है। इस वर्ष की मुख्य थीम ‘हमारी आंगनबाड़, हमारी जिम्मेदारी’ रखी गई है। अभियान के तहत पांच प्रमुख विषयों पर गतिविधियां होंगी। इनमें आहार विविधता एवं पर्याप्त प्रोटीन, आंगनबाड़ी केन्द्रों पर ताजा एवं गर्म पका भोजन, सामुदायिक स्वास्थत्व एवं जवाबदेही, बाल्यावस्था विकास के लिए पोषण एवं प्रारंभिक उद्दीपन तथा प्रधानमंत्री मातृ वंदना योजना के तहत मातृ स्वास्थ्य हेतु नकद हस्तोत्तरण शामिल है।

‘प्रताप सिंह चुनावी सनसनी फैला रहे’

जयपुर। भाजपा प्रदेश महामंत्री श्रवण सिंह बागड़ी ने लूटू मंत्री प्रताप सिंह खाचरियावास के बयानों को चुनावी सनसनी फैलाने वाला बताया। उन्होंने कहा कि भाजपा महामंत्री श्रवण सिंह बागड़ी ने कहा कि चुनाव के दौरान शराब बांटने जैसे गंभीर आरोप लगाया आसान है, लेकिन लोकतंत्र में आरोपों का आधार और प्रमाण भी जनता के सामने रखना चाहिए। यदि खाचरियावास के पास कोई तथ्य, वीडियो, शिकायत या प्रमाण है तो उसे संबंधित निर्वाचन एवं प्रशासनिक अधिकारियों के सामने प्रस्तुत करें। बिना प्रमाण के आरोप लगाना केवल चुनावी सनसनी पैदा करने की कोशिश है। उन्होंने कहा कि निकाय चुनाव सरकार गिराने या मुख्यमंत्री बदलने का चुनाव नहीं है। बल्कि यह चुनाव स्थानीय निकायों का कायाकल्प का चुनाव है। भाजपा ने इसके लिए अपना संकल्प पत्र भी जारी किया है। प्रताप सिंह सहित कांग्रेस के नेता बार-बार प्रदेश की जनता की क्षमति करने की कोशिश कर रहे हैं, लेकिन जता अब आरोपों की राजनीति नहीं, काम की राजनीति चाहती है। खाचरियावास के बयान विकास और जनहित के दुखद पत्र नहीं, बल्कि केवल राजनीतिक हताशा और निराशा को दर्शाते हैं। मुख्यमंत्री भजनलाल शर्मा का रोड शो जनता से संवाद का माध्यम है।

वार्षिकोत्सव और गोठ 20 सितंबर को

जयपुर। सारस्वत ब्राह्मण समाज जिला जयपुर का वार्षिक उत्सव और गोठ आगामी 20 सितम्बर, रविवार को विद्याधर नगर स्थित पापड़ साल्ल हनुमान मंदिर में आयोजित की गई है। संस्था के महामंत्री सुरेश वारस्वत ने बताया कि इस अवसर पर अनेक कार्यक्रम संपन्न होंगे। साथ ही समाज के मेधावी विद्यार्थियों को सम्मानित किया जायेगा।